

ജി(1) 3750/2023

സഹകരണ സംഘം രജിസ്ട്രാർ ഓഫീസ്,
തിരുവനന്തപുരം, തീയതി. 28-07-2023

സർക്കുലർ നമ്പർ. 27/2023

വിഷയം:- സഹകരണ വകുപ്പ്- കേരള സഹകരണ റിസ്ക് ഫണ്ട് പദ്ധതി -നിയമാവലിയിൽ ഭേദഗതി വരുത്തി ഉത്തരവ് പുറപ്പെടുവിച്ചത്- മാർഗ്ഗ നിർദ്ദേശങ്ങൾ നൽകുന്നത്- സംബന്ധിച്ച്

സൂചന :- (1) സർക്കാരിന്റെ 02.02.2007 തീയതിയിലെ സ.ഉ(കൈ) നം.55/2007/ സഹ നമ്പർ ഉത്തരവ്.

(2) സർക്കാരിന്റെ 18.11.2008 തീയതിയിലെ സ.ഉ(കൈ) നം.249/2008/ സഹ നമ്പർ ഉത്തരവ്.

(3) സർക്കാരിന്റെ 24.05.2010 തീയതിയിലെ സ.ഉ(കൈ) നം.82/2010/ സഹ നമ്പർ ഉത്തരവ്.

(4) സർക്കാരിന്റെ 21.03.2012 തീയതിയിലെ സ.ഉ(സാധാ) നം.180/2012/ സഹ നമ്പർ ഉത്തരവ്

(5) സർക്കാരിന്റെ 30.03.2012 തീയതിയിലെ സ.ഉ(കൈ) നം.42/2012/ സഹ നമ്പർ ഉത്തരവ്

(6) സർക്കാരിന്റെ 24.07.2014 തീയതിയിലെ സ.ഉ(കൈ) നം.96/2014/ സഹ നമ്പർ ഉത്തരവ്

(7) സർക്കാരിന്റെ 29.02.2016 തീയതിയിലെ സ.ഉ(കൈ) നം.156/2016/ സഹ നമ്പർ ഉത്തരവ്

(8) സർക്കാരിന്റെ 20.09.2019 തീയതിയിലെ സ.ഉ(കൈ) നം.35/2019/ സഹ നമ്പർ ഉത്തരവ്

(9) സർക്കാരിന്റെ 20.03.2020 തീയതിയിലെ സ.ഉ(കൈ) നം.12/2020/ സഹ നമ്പർ ഉത്തരവ്

(10) സർക്കാരിന്റെ 11.10.2022 തീയതിയിലെ സ.ഉ(കൈ) നം.32/2022/ സഹ നമ്പർ ഉത്തരവ്

(11) സഹകരണ സംഘം രജിസ്ട്രാറുടെ 12/09, 33/2010, 1/2012, 25/12, 28/2013, 63/2013, 38/2017, 52/2019 നമ്പർ സർക്കുലറുകൾ

(12) കേരള സഹകരണ വികസന ക്ഷേമ നിധി ബോർഡ് ജോയിന്റ് രജിസ്ട്രാർ/ സെക്രട്ടറിയുടെ 16.11.2022 തീയതിയിലെ 13073/2022 നമ്പർ അപേക്ഷ.

സൂചന(1) സർക്കാർ ഉത്തരവ് പ്രകാരം “ സഹകരണ റിസ്ക് ഫണ്ട് പദ്ധതി 2008” നടപ്പിലാക്കിയിട്ടുള്ളതും ആയതിൽ കാലാകാലങ്ങളിൽ ഭേദഗതികൾ വരുത്തി നടപ്പിലാക്കി വരികയുമാണ്. സഹകരണ സംഘം രജിസ്ട്രാർ സൂചന (11) സർക്കുലറുകൾ പ്രകാരം അവ നടപ്പിലാക്കുന്നതിന് നിർദ്ദേശങ്ങളും പുറപ്പെടുവിച്ചിട്ടുണ്ട്. സൂചന (10) ലെ സർക്കാർ ഉത്തരവ്

പ്രകാരം കേരള സഹകരണ റിസ്ക് ഫണ്ട് പദ്ധതി ചട്ടങ്ങളിൽ ഭേദഗതി വരുത്തിയ സാഹചര്യത്തിൽ സൂചന സർക്കുലറുകളിലെ മറ്റ് വ്യവസ്ഥകൾ നിലനിറുത്തിക്കൊണ്ട് താഴെപ്പറയുന്ന വ്യവസ്ഥകൾ ഉൾപ്പെടുത്തി പുതുക്കിയ മാർഗ്ഗ നിർദ്ദേശങ്ങൾ പുറപ്പെടുവിക്കുന്നു.

1. വായ്പയെടുത്ത അംഗം വായ്പാ കാലാവധിയിലോ വായ്പാ കാലാവധി കഴിഞ്ഞ് ആറ് മാസത്തിനുള്ളിലോ മരണപ്പെടുകയാണെങ്കിൽ ബോർഡിന്റെ നിയമാവലി നിബന്ധനകൾക്ക് വിധേയമായി ടിയാളുടെ പേരിൽ അന്നേ ദിവസം ബാക്കിനിൽക്കുന്ന വായ്പാമുതൽ അല്ലെങ്കിൽ 3,00,000/- (മൂന്നു ലക്ഷം രൂപ) രൂപ ഇതിൽ ഏതാണോ കുറവ് ആ തുക ഫണ്ടിൽ നിന്നും നൽകാവുന്നതാണ്. ഒന്നിൽ കൂടുതൽ പേർ ചേർന്ന് എടുത്ത കോ-ഒബ്ളിഗന്റ് ഉൾപ്പെട്ട കൂട്ടായ വായ്പയാണെങ്കിൽ (SHG, JLG, കുടുംബശ്രീ വായ്പകൾ ഉൾപ്പെടെയുള്ളവ) അതിൽ ഒരു വായ്പാക്കാരൻ മരണപ്പെട്ടാൽ പ്രസ്തുത വായ്പാക്കാരന്റെ മരണത്തീയതിയിൽ ബാക്കിനിൽക്കുന്ന തുകയിൽ ആനുപാതികമായ തുകയും ഫണ്ടിൽ നിന്നും നൽകാവുന്നതാണ്.

2. വായ്പയെടുത്തശേഷം വായ്പാ കാലാവധിക്കുള്ളിൽ വായ്പാക്കാരൻ മാതൃകമായ രോഗം പിടിപെടുകയും വായ്പാ ബാധ്യതകൾ തീർക്കാൻ കഴിയാതെ വരികയും ചെയ്യുന്ന വായ്പാക്കാരൻ എത്ര വായ്പകൾ ഉണ്ടെങ്കിലും വായ്പാ മുതലിനത്തിൽ പരമാവധി 1,25,000/- (ഒരു ലക്ഷത്തി ഇരുപത്തി അയ്യായിരം രൂപ) രൂപ ഈ പദ്ധതിയിലെ ഇതര നിബന്ധനകൾക്ക് വിധേയമായി ആനുകൂല്യം നൽകേണ്ടതാണ്. ഒന്നിൽ കൂടുതൽ പേർ ചേർന്ന് എടുത്ത കോ-ഒബ്ളിഗന്റ് ഉൾപ്പെട്ട കൂട്ടായ വായ്പയാണെങ്കിൽ (SHG, JLG, കുടുംബശ്രീ വായ്പകൾ ഉൾപ്പെടെയുള്ളവ) ആനുപാതിക തുക മാത്രമേ ചികിത്സാ ധനസഹായമായി ലഭിക്കുകയുള്ളൂ. ഇപ്രകാരം ധനസഹായം ലഭിച്ച വായ്പാക്കാരൻ മരണപ്പെടുകയാണെങ്കിൽ നിബന്ധന 4(എ) പ്രകാരം അർഹതയുള്ള ധനസഹായത്തിൽ നിന്നും ലഭിച്ച ആനുകൂല്യം കിഴിച്ച് ബാക്കി സംഖ്യക്ക് മാത്രമേ അർഹത ഉണ്ടായിരിക്കുകയുള്ളൂ.

3. മരണപ്പെട്ടതോ/മാതൃകരോഗം പിടിപെട്ടതോ ആയ ആളിന്റെ പേരിലുള്ളതും, മരണപ്പെട്ട / മാതൃകരോഗം പിടിപെട്ട തീയതിയിൽ 70 വയസ്സിൽ അധികരിക്കാത്തതുമായ വായ്പാക്കാരുടെ വായ്പകൾക്ക് മാത്രമാണ് മരണാനന്തര ആനുകൂല്യം/ ചികിത്സാ ധനസഹായം എന്നിവ ലഭിക്കുക. ഈ ഭേദഗതി നിലവിൽ വരുമ്പോൾ മുൻകാലങ്ങളിൽ നൽകിയതും ബാക്കിനിൽപ്പുള്ളതുമായ വായ്പകളേയും ഈ ഭേദഗതി പ്രകാരം വർദ്ധിപ്പിച്ച നിരക്കിലുള്ള വിഹിതം, ഭേദഗതി ഉത്തരവ് തീയതി മുതൽ ആറ് മാസത്തിനുള്ളിൽ അടച്ച് “വായ്പാ മുതലിൽ മൂന്ന് ലക്ഷം രൂപ വരെയുള്ള ധനസഹായം “ എന്ന ആനുകൂല്യം ലഭ്യമാക്കാവുന്നതാണ്.

ഒരു വായ്പാക്കാരൻ എത്ര വായ്പകൾ എടുത്താലും “ നിയമാനുസൃത റിസ്ക് ഫണ്ട് വിഹിതം അടച്ച് ഓരോ വായ്പയേയും “ പദ്ധതിയിൽ ചേർക്കാവുന്നതും അപ്രകാരം പദ്ധതിയിൽ ചേർക്കുന്ന ഓരോ വായ്പയ്ക്കും വായ്പാക്കാരന്റെ മരണത്തീയതിയിൽ ബാക്കി നിൽപ്പുള്ള മുതലിനത്തിൽ പരമാവധി 3,00,000/- (മൂന്നു ലക്ഷം രൂപ) രൂപയ്ക്ക് അർഹതയുണ്ടായിരിക്കുന്നതുമാണ്.

എന്നാൽ ഒരു വായ്പാക്കാരൻ ഒരു സഹകരണ സംഘം /ബാങ്കിൽ നിന്നോ വിവിധ സഹകരണ സംഘം/ ബാങ്കുകളിൽ നിന്നോ എത്ര വായ്പകൾ എടുത്താലും പരമാവധി 6,00,000/- (ആറ് ലക്ഷം) രൂപവരെ മാത്രമേ റിസ്ക് ഫണ്ട് ധനസഹായമായി അനുവദിക്കുകയുള്ളൂ.

4. വായ്പാതുകയുടെ പരിധി പരിഗണിക്കാതെ അർഹമായ എല്ലാ വായ്പകളും ഈ പദ്ധതിയിൽ ഉൾപ്പെടുത്താവുന്നതും എന്നാൽ അത്തരം വായ്പകൾക്കും ആനുകൂല്യം വായ്പാ മുതലിനത്തിൽ പരമാവധി മൂന്നു ലക്ഷം രൂപ വരെ ആയിരിക്കുന്നതുമാണ്.
5. 11.10.2022 തീയതി മുതൽ നൽകുന്ന ഓരോ "വായ്പാതുകയിൽ നിന്നും 0.7 ശതമാനം എന്ന നിരക്കിൽ കുറഞ്ഞത് 100/- (നൂറ് രൂപ) രൂപയും പരമാവധി 2,000/- (രണ്ടായിരം രൂപ) രൂപയും ആയതിന്റെ ജി.എസ്.ടി യും " ബന്ധപ്പെട്ട സഹകരണ ബാങ്ക്/ സംഘം വായ്പാക്കാരനിൽ നിന്ന് ഈടാക്കി ബോർഡിലേയ്ക്ക് അടവാക്കേണ്ടതാണ്. ഈ പദ്ധതിയിൽ ചേർന്നിട്ടില്ലാത്ത നിലവിലുള്ള വായ്പാക്കാരെ അർഹതയ്ക്ക് വിധേയരായി ബാങ്കിനിൽപ്പ് വായ്പാതുക അടിസ്ഥാനപ്പെടുത്തി റിസ്ക് ഫണ്ട് വിഹിതം ഈടാക്കി 11.10.2022 തീയതി മുതൽ ആറ് മാസത്തിനുള്ളിൽ പദ്ധതിയിൽ ചേർക്കാവുന്നതാണ്.
6. കേരള സഹകരണ വികസന ക്ഷേമനിധി ബോർഡിൽ നിന്നും റിസ്ക് ഫണ്ട് ധനസഹായമായി 6,00,000/- (ആറ് ലക്ഷം) രൂപയിൽ കൂടുതൽ ലഭിക്കുന്നതിനായി അപേക്ഷ സമർപ്പിച്ചിട്ടില്ല എന്ന് രേഖപ്പെടുത്തി മരണപ്പെട്ട വായ്പാക്കാരന്റെ അവകാശി സമർപ്പിച്ച പ്രഖ്യാപനത്തിന്റെ സാക്ഷ്യപ്പെടുത്തിയ പകർപ്പ് അപേക്ഷയോടൊപ്പം സമർപ്പിക്കേണ്ടതാണ്.
7. കേരള സഹകരണ വികസന ക്ഷേമനിധി ബോർഡിൽ നിന്നും ചികിത്സാ ധനസഹായമായി "1,25,000/- (ഒരു ലക്ഷത്തി ഇരുപത്തയ്യായിരം രൂപ) രൂപയിൽ" കൂടുതൽ ലഭിക്കുന്നതിനായി അപേക്ഷ സമർപ്പിച്ചിട്ടില്ല എന്ന് രേഖപ്പെടുത്തി വായ്പാക്കാരൻ സമർപ്പിച്ച പ്രഖ്യാപനത്തിന്റെ പകർപ്പ് അപേക്ഷയോടൊപ്പം ഉള്ളടക്കം ചെയ്യേണ്ടതാണ്.
8. ധനസഹായം അനുവദിക്കുന്ന അധികാരി - വികസന ക്ഷേമനിധി ഫണ്ട് മാനേജിംഗ് കമ്മിറ്റിയാണ്. അസിസ്റ്റന്റ് രജിസ്ട്രാർ/മാനേജരടടയും ജോയിന്റ് രജിസ്ട്രാർ/സെക്രട്ടറിയുടെയും പരിശോധന റിപ്പോർട്ടിന്റെ അടിസ്ഥാനത്തിലാണ് അർഹതയുള്ള അപേക്ഷകൾ പരിശോധിച്ച് ധനസഹായം അനുവദിക്കേണ്ടത്. ധനസഹായം അനുവദിച്ചുകഴിഞ്ഞാൽ പ്രസ്തുത തുക ബന്ധപ്പെട്ട സംഘത്തിന് ട്രാസ്റ്റർചെയ്തു നൽകേണ്ടതാണ്. അതോടൊപ്പംതന്നെ ബന്ധപ്പെട്ട അനന്തരാവകാശിയെയും അറിയിക്കേണ്ടതാണ്. അപ്രകാരം ട്രാസ്റ്റർചെയ്തു ലഭിക്കുന്ന തുക ബന്ധപ്പെട്ട വായ്പാകണക്കിലേയ്ക്ക് അടവാക്കി സംഘം/ബാങ്ക് വിനിയോഗ സർട്ടിഫിക്കറ്റ് തൊട്ടടുത്ത മാസം 15-ാം തീയതിയ്ക്കുള്ളിൽ ബോർഡിലേയ്ക്ക് അയച്ചു കൊടുക്കേണ്ടതാണ്.
 മരണതീയതിയിൽ 3 ലക്ഷം (മൂന്ന് ലക്ഷം) രൂപവരെ മാത്രം ബാങ്കിനിൽപ്പുള്ള വായ്പയിൽ ടി തീയതിക്കുശേഷം മുതലിനത്തിൽ തിരിച്ചടവ് നടത്തിയിട്ടുണ്ടെങ്കിൽ ബോർഡിൽ നിന്ന് പ്രസ്തുത വായ്പയ്ക്ക് ധനസഹായം ലഭിക്കുന്നമുറയ്ക്ക് അധികമായി അടച്ച തുക വായ്പാക്കാരന്റെ അനന്തരാവകാശിയ്ക്ക് ബാങ്ക്/ സംഘം തിരികെ നൽകേണ്ടതാണ്.
9. വായ്പാക്കാരൻ മരണപ്പെട്ടാൽ ബോർഡിന്റെ നിയമാവലി നിബന്ധനകൾക്ക് വിധേയമായി അന്നേ ദിവസം ടിയാളുടെ പേരിലുള്ള വായ്പാകണക്കിൽ ബാങ്കി നിൽക്കുന്ന മുതലിൽ പരമാവധി മൂന്ന് ലക്ഷം രൂപ കോർപ്പസ് ഫണ്ടിൽ നിന്നും സംഘത്തിന് നൽകാവുന്നതാണ്.

10. വായ്പാക്കാരിൽ നിന്നും ഓരോ മാസവും സർക്കുലറിലെ ക്രമ നമ്പർ.5 -ൽ പ്രതിപാദിക്കും പ്രകാരം ഈടാക്കുന്ന പുതുക്കിയ നിരക്കിലുള്ള റിസ്ക് ഫണ്ട് പ്രീമിയം തുക തൊട്ടടുത്തമാസം 15-ാം തീയതിക്കുള്ളിൽ ബോർഡിന്റെ പേരിൽ കേരളാ ബാങ്കിലുള്ള ബന്ധപ്പെട്ട അക്കൗണ്ടിൽ അടയ്ക്കേണ്ടതും അപ്രകാരം അടയ്ക്കാതെയോ, വായ്പാക്കാരിൽ നിന്നും (സ്വർണ്ണപ്പണയവായ്പയും, നിക്ഷേപ വായ്പയും ഒഴികെയുള്ളവ) നിശ്ചിത നിരക്കിലുള്ള പ്രീമിയം തുകയും ആയതിന്റെ ജി.എസ്.റ്റിയും ഈടാക്കാത്തതുമൂലമോ വായ്പാക്കാരന് റിസ്ക് ഫണ്ട് ആനുകൂല്യം നഷ്ടപ്പെട്ടാൽ ആയതിന്റെ ഉത്തരവാദിത്വം ബന്ധപ്പെട്ട സംഘത്തിലെ/ബാങ്കിലെ ചീഫ് എക്സിക്യൂട്ടീവിനായിരിക്കും.

11. ബോർഡിൽ നിന്നും അനുവദിക്കുന്ന റിസ്ക് ഫണ്ട് ആനുകൂല്യതുക (ചികിത്സാ ധനസഹായം, മരണാനന്തരസഹായം എന്നിവ) വായ്പാക്കാരന്റെ വായ്പാക്കണക്കിൽ മുതലിനത്തിൽ അനുവദിക്കുന്ന തുക മുതലിലും പലിശയിനത്തിൽ അനുവദിക്കുന്ന തുക പലിശയിലും മാത്രം വരവ് വയ്ക്കേണ്ടതും അപ്രകാരമല്ലാതെ സംഘത്തിന്റെ Suspense അക്കൗണ്ടിൽ വരവ് വയ്ക്കുന്ന പ്രവണത ഒഴിവാക്കേണ്ടതുമാണ്.

(ഒപ്പ്)
 സുഭാഷ്. ടി.വി ഐ.എ.എസ്
 സഹകരണ സംഘം രജിസ്ട്രാർ

പകർപ്പ്:-

1. ആഡിറ്റ് ഡയറക്ടർ, സഹകരണ ആഡിറ്റ് ഡയറക്ടറേറ്റ്
2. മാനേജിംഗ് ഡയറക്ടർ, കേരള സംസ്ഥാന സഹകരണ കാർഷിക ഗ്രാമ വികസന ബാങ്ക്, തിരുവനന്തപുരം
3. ജനറൽ മാനേജർ, എല്ലാ ജില്ല സഹകരണ ബാങ്കുകൾക്കും
4. എല്ലാ ജില്ല ജോയിന്റ് രജിസ്ട്രാർ (ജനറൽ) മാർക്കും
5. എല്ലാ ജില്ല ജോയിന്റ് ഡയറക്ടർ (ആഡിറ്റ്) മാർക്കും
6. എല്ലാ പ്രാഥമിക സഹകരണ സംഘങ്ങൾ/ ബാങ്കുകൾക്കും (ജോയിന്റ് രജിസ്ട്രാർ(ജനറൽ) മാർ മുഖേന
7. എല്ലാ അസിസ്റ്റന്റ് രജിസ്ട്രാർ(ജനറൽ) മാർക്കും
8. എല്ലാ അസിസ്റ്റന്റ് ഡയറക്ടർമാർക്കും (ജോയിന്റ് ഡയറക്ടർ (ആഡിറ്റ്) മുഖേന
9. എഡിറ്റർ സഹകരണ വീഥി/ സഹകരണ ജേർണൽ
10. ഈ ആഫീസിലെ എല്ലാ ഓഫീസർമാർക്കും
11. വെബ് സൈറ്റ്
12. സ്റ്റോക്ക് ഫയൽ

ആജ്ഞാനുസരണം



ഡെപ്യൂട്ടി രജിസ്ട്രാർ(വിജിലൻസ്)ഇൻ ചാർജ്ജ്